

eul_wid: mlw-aa

Ἀριστοφάνους Σχόλια · Aristophanes Scholia

Scholia-Thesmophoriazusae

Σχόλια εἰς Θεσμοφοριάζουσας

Period: Ἑλληνιστική [Hellenistic](#)
Dialect: Κοινή τεχνική [Technical Koine](#)
Domain: Γραμματική [Grammar](#)
Format: Ἑμμετρος Verse

- book ante 1 Προλογίζει Μνησίλοχος κηδεστής Εὐριπίδου. ὁ χορὸς ἐκ θεσμοφοριαζουσῶν. καὶ τοῦτο τὸ δρᾶμα τῶν κατ' Εὐριπίδου πεποιημέ- νων. ἀπὸ δὲ τῶν θεσμοφορίων τὰς θεσμοφοριαζούσας γυναικας ἐπέγραψεν, ἀφ' ὧν καὶ ὁ χορὸς. Εὐριπίδου γυνὴ μὲν Χοιρίλη, μήτηρ δὲ Κλειτώ.
- book 1 ἐπεὶ εἰώθασιν ἀπὸ χειμῶνος εὐχεσθαι ἄρ, τῷ δὲ ἄρι χελιδόνες φαίνονται, οὗτος δὲ ὥσπερ ἐχειμάσθη περιαγόμενος ὑπὸ Εὐριπίδου ἀλύνοντος. τοῦτο ἔφη ἐν ἡθελ οἶον πότε ἀπαλλαγῇσονται τοῦ κακοῦ τούτου, ὥσπερ οἱ ἐκ χειμῶνος ἐπιθυμοῦντες ἄρ ἀφικέσθαι.
- book 2 ἀλοῶν: Ἐξωθεν ἐν κύκλῳ περιάγων ὡς οἱ ἐν ταῖς ἄλωσι. καὶ τὸ τύπτειν ἀλοᾶν λέγουσιν ἀπὸ τῶν κοπτόν- των τοὺς στάχους.
- book 3 οἶόν τε: δυνατόν, ἐρωτηματικῶς.
- book 5 ὁ μὲν τραγικώτερον καὶ ὑψηλότερον φράζει, ὁ δὲ ταπεινότερον ἢ δεῖ ἀκούει.
- book 11 ταῦτα τῶν φυσικῶν λόγων. χωρὶς, τοῦ ἀκούειν καὶ ὁρᾶν.
- book 12 ἀντὶ τοῦ εἰπεῖν τοῦ ἀκούειν καὶ ὁρᾶν εἶπε τοῦ μήτ' ἀκούειν μήθ' ὁρᾶν.
- book 15 ἐπεὶ ὁ αἰθὴρ δοκεῖ τρέφειν ἡμᾶς. κινούμενα: οὐδὲν γὰρ δίχα κινήσεως γίνεται. ζυνετέκνου δὲ ἀντὶ τοῦ ἐτεκνοποιεῖ.
- book 17 ἀντίμιμον: ὅμοιον. λείπει τὸ περιφερές.
- book 18 λείπει ὡς.
- book 21 διὰ τούτου ὑπονοεῖ Εὐριπίδου εἶναι ἐκεῖνο τὸ «σο- φοὶ τύραννοι τῶν σοφῶν ζυνουσίᾳ.» ἔστι δὲ Σοφοκλέους ἐξ Αἴαντος Λοκροῦ. ἢ οὖν ἐπίτηδες, ἵνα καὶ τοὺς ἄλλους ἐξαπατήσῃ, ἢ συνέμπτωσις Σοφοκλεῖ καὶ Εὐριπίδῃ ἐγένετο. οἶόν γε πού 'στιν αἱ σοφαί: καὶ διὰ τούτου φαίνεται ὑπονοῶν Εὐριπίδου εἶναι τὸ «σοφοὶ τύραννοι τῶν σοφῶν συνουσίᾳ.» ἔστι δὲ Σοφοκλέους ἐξ Αἴαντος Λοκροῦ. ἐνταῦθα μέντοι ὑπονοεῖ μόνον, ἐν δὲ τοῖς Ἑρω- σιν ἄντικρυς ἀποφαίνεται. καὶ Ἀντισθένης καὶ Πλάτων [Rep. 8, p. 568, A; Theag. p. 125, D] Εὐριπίδου αὐτὸ εἶναι ἡγοῦνται, οὐκ ἔχω εἰπεῖν ὅ τι παθόντες. ἔοικε δὲ ἥτοι πεπλανημένος ἢ συνεξαπατῆσαι τοὺς ἄλλους, ὥσπερ ὑπονοοῦσιν τινες συμπτώσεις τῷ τε Σοφοκλεῖ καὶ τῷ Εὐριπίδῃ, ὥσπερ καὶ ἐπὶ ἄλλων τινῶν. τὸ μέντοι δρᾶμα ἐν ᾧ Εὐριπίδης ταῦτα εἶπεν οὐ σώζεται.
- book 24 ἵνα μὴ περιπατήσῃ μετ' αὐτοῦ.
- book 25 πρόσεχε ἀντὶ τοῦ μνηῆσαι.

- book 27 λείπει ἢ διὰ, οἷον σιωπῶ διὰ τὸ θύριον. ἔπαιξε δέ.
- book 31 οἱ περὶ Ἀρίσταρχον καὶ Δίδυμόν φασιν εἶναι τοιοῦτον Ἀγάθωνα. ἐγὼ δὲ οὐχ ἡγοῦμαι, ἀλλ' ἐπειδὴ βούλεται κωμῶδεῖν τὸν Ἀγάθωνα ὥς μήτε καρτερόν μήτε μέλανα, τοῦτο εἶπεν. ἢ ἄσημόν τινα.
- book 32 ἐπειδὴ οὐ πάλαι ἤρξατο διδάσκειν, ἀλλὰ τρισὶν πρὸ τούτων ἔτεσιν.
- book 33 διαβάλλει τὸν Ἀγάθωνα πάλιν ὥς λεῖον καὶ ἀποτίλλοντα αὐτοῦ τὰς τρίχας τοῦ πώγωνος.
- book 36 κρυβῶμεν. κυρίως δὲ πτήσσειν ἐστὶ τὸ φεύγειν καὶ φοβεῖσθαι.
- book 38 ὅτε γὰρ δρᾶμα ποιῆσαι ἤθελον, πρότερον θυσίας ἐποίουν. λείπει τὸ ὥς. ὥς ἔοικε.
- book 39 παρὰ τοῖς τραγικοῖς οὕτω λέγεται, πᾶς ἔστω λαός.
- book 41 ὁ ἱερὸς χορός.
- book 43 ἐπεχέτω.
- book 45 ἐπίρρημα ἐπὶ θαυμασμοῦ λαμβανόμενον.
- book 48 ἀναδιπλασιάζει τὴν λέξιν.
- book 52 προοίμια. κυρίως δὲ δρύοχοί εἰσιν οἱ ἐντιθέμενοι πάτταλοι ναυπηγουμένης νεώς.
- book 53 ὥς ἀπὸ τῶν οἰκοδομούντων.
- book 54 ὥς ἐπὶ τεκτόνων. μέλη κολλᾷ.
- book 55 ὄνομα ἀντὶ ὀνόματος τίθησιν.
- book 56 ὥς ἐπιπηγνύντος καὶ συντιθέντος. μεταστρέφει.
- book 57 χωνεύει.
- book 58 τοῖς φραγμοῖς τῶν οἴκων.
- book 60 ἀντὶ τοῦ ἐπὶ τοῦ θριγκοῦ.
- book 61 συγκάμψας.
- book 62 ὥς εἰς χόανον τὸν πρωκτὸν ἐμβαλεῖν.
- book 68 ὥς ἀπὸ τῶν λυόντων τὸν κηρὸν ἐν τῷ ἡλίῳ. ἐπειδὴ δύσκαμπτοι αἱ στροφαί. καὶ Ἀριστοφάνης [Nub. 971] τὰς δυσκολοκάμπτους αὐτάς φησιν. εἴρηται δὲ καὶ διὰ τὴν φωνήν, ἐπεὶ λέγεται τι κάμπτειν καὶ ἐν ταῖς ῥοδαῖς.
- book 71 στενάζει φοβούμενος τὰς γυναῖκας.
- book 74 τὸ σημεῖον· οὐ μόνον κηδεστής ὁ ἐκδιδούς, ἀλλὰ καὶ ὁ λαμβάνων.
- book 80 τοῦτο τῶν ζητουμένων ἐστὶ, πῶς καὶ τρίτην καὶ μέσην εἶπεν. ἰα' γὰρ ἄνοδος, εἶτα ἰβ' νηστεία, εἶτα τρισκαιδεκάτη καλλιγένεια, ὥστε μέση μὲν εἶναι δύ- νεται, τρίτη μὲν οὐ, ἀλλὰ δευτέρα. ἀλλ' οὐδὲ ψυχρεύε- σθαί τις δύναται λέγων ὅτι τρίτη ἢ τρισκαιδεκαταία, ὥς ἐκταία ἑκατηβόλος σελάνα, ἐκκαιδεκαταία· ἢ γὰρ μέση οὐκ ἔστιν ἰγ', ἀλλὰ δωδεκάτη. ἢ λύσις οὖν ἦδε.
- book 80 δεκάτη ἐν Ἀλιμοῦντι Θεσμοφορία ἄγεται, ὥστε τρίτην μὲν ἀπὸ δεκάτης ἰβ' εἶναι, μέσην δὲ μὴ συναριθμοῦ- μένης τῆς δεκάτης. τοῦτο δὲ αἰνιγματῶδες κατὰ Καλ- λιμάχου ἂν τις φαίη, ἔνθα μὲν τρίτη λέγεται, συνα- ριθμεῖν τὴν ἰ', ἔνθα δὲ μέση, μηκέτι συναριθμεῖν. καὶ ὅπου γε λιμώττουσιν, ἀστεϊζόμενοι τὴν μέσην τῶν Θεσμοφορίων ἄγειν φασίν, ἐπεὶ αὕτη ἡ νηστεία. ἐνδε- κάτη Πυανεψιῶνος ἄνοδος. δωδεκάτη νηστεία, ἐν ἣ σχολὴν ἄγουσιν ὑπόκεινται αἱ γυναῖκες ἐκκλησιάζουσαι περὶ Εὐριπίδου. τρισκαιδεκάτη καλλιγένεια. γ' οὖν συναριθμουμένης ἰ', μέσην δὲ τῆς ἀνόδου καὶ τῆς καλ- λιγενείας.
- book 83

κάν θεσμοφόροι· Ἀττική σύνταξις καὶ δυϊκή, ἀντὶ τοῦ ἐν τῷ τῶν θεσμοφόρων ἱερῷ, Δῆμητρος καὶ Περσεφόνης.

book 93 αἰὲ γὰρ τὸν Εὐριπίδην ὡς πανοῦργον διαβάλλει.

book 94 εἶδος πλακοῦντος ὁ πυραμοῦς. οὗτος δὲ ἐτίθετο τοῖς διαπαννυχίζουσιν ἔπαθλον, καὶ ὁ ἐγρηγορῶς ἕως πρωΐας ὡς νικῶν αὐτὸν ἐλάμβανε. νῦν οὖν ταύτῃ τῇ μεταφορᾷ ἐχρήσατο ὡς νικῶντος αὐτοῦ τῇ πανουργίᾳ πάντας, ἥτοι τὰς γυναῖκας.

book 96 ἐπὶ ἐκκυκλήματος γὰρ φαίνεται.

book 98 Κυρήνην· τὴν ἐταίραν, περὶ ἧς πολλάκις φησί. τοιοῦτον δὲ τὸν Ἀγάθωνα καὶ οἱ ἄλλοι κωμωδοῦσιν.

book 100 ὡς λεπτὰ καὶ ἀγκύλα ἀνακρουομένου μέλη τοῦ Ἀγάθωνος· τοιαῦται γὰρ αἱ τῶν μυρμήκων ὁδοί. με- ταξὺ δὲ τῶν δυοῖν ἀξιοῦσί τινες γράφειν μινυρισμὸς, ὡς πολλὰ τοιαῦτα παρεπιγράφεται.

book 101 ὁ Ἀγάθων ὑποκριτικὰ μέλη τέως ποιεῖ. ἀμφο- τερα δὲ αὐτὸς ὑποκρίνεται. μονωδεῖ ὁ Ἀγάθων ὡς πρὸς χορὸν, οὐχ ὡς ἐπὶ σκη- νῆς, ἀλλ' ὡς ποιήματα συντιθεῖς. διὸ καὶ χορικά λέγει μέλη αὐτὸς πρὸς αὐτὸν, ὡς χορικά δέ. χθονίαις δὲ τῇ Δήμητρι καὶ τῇ Κόρῃ.

book 105 εὐπίστως ἔχω πρὸς τὸ τοὺς θεοὺς ὑμῆσαι καὶ εὐλογῆσαι.

book 109 ὃς τὴν Ἴλιον ἐτείχισεν.

book 117 τὴν παρθένον.

book 121 τῇ Φρυγίᾳ ἀρμονίᾳ ἡρμοσμένα. καὶ τὰ κρούματα τοῦ Ἀπόλλωνος κιθάρας σέβομαι, ἐπειδὴ εἶπε κάτω «κιθάραν ματέρα ὕμνων.» Ἀσιάδα δὲ τὴν κιθάραν λέγει.

book 122 ὀρχήματα.

book 123 τὸ σέβομαι κοινόν.

book 125 εὐτόνῳ. προεῖπε γὰρ ὅτι ἐκ παρθένων ἐστὶν ὁ χορός. ἢ ἄρσενι βοᾷ δοκίμῳ, ἐπεὶ Ἀπόλλων ἐστὶν ὁ κι- θαρίζων. τῆς οὖν κιθάρας ἄρσενι βοᾷ δοκίμου οὔσης φῶς ἔσσυτο. ἐπάγει δὲ σημεῖον τοῦ παρὰ Ἀπόλλωνος λελέ- χθαι. τῇ θαυμαστῇ φωνῇ καὶ δεδοκιμασμένη.

book 126 τῆς κιθάρας φῶς ἔσσυτο τοῖς σοφοῖς· ἀπὸ γὰρ τῆς κιθάρας ἐδιδάχθησαν οἱ παλαιοὶ ἄδοντες καὶ γρά- φοντες ποιήματα. ἢ τῇ Λητοῖ λαμπρότατα ὄμματα λέγει. πάλιν δὲ φῶς ἐγένετο αὐτοῖς ἀπὸ τῆς ἡμετέρας φω- νῆς· ἄνευ γὰρ κιθάρας ἢ ἄνευ ἀνδρὸς τοῦ διδάσκοντος οὐ μαθήσεται τις.

book 127 ἀντὶ τοῦ ἐνθουσιαστικῆς.

book 129 ὀλολύζει. παρεπιγραφή τοῦτο· εἰπόντος γὰρ τοῦ Ἀγάθωνος ὁ κηδεστὴς τοῦ Εὐριπίδου ὀλολύζει εἰς τὴν θηλύτητα αὐτοῦ καὶ μόνον οὐχὶ γυναικὸς εὐχήν.

book 130 δαίμων ἡ Γενετυλλὶς περὶ τὴν Ἀφροδίτην. φασὶ δὲ παρὰ τὴν γέννησιν πεποιῆσθαι τὸ ὄνομα. τινὲς δὲ περὶ τὴν Ἀρτεμίν φασιν αὐτὰς τῶν τοκετῶν ἐφόρους, καὶ πάλιν παρὰ τὴν γέννησιν τὸ ὄνομα πεποιῆσθαι.

book 131 ποικίλον καὶ ἡδύ. ἔστι δὲ εἶδος φιλήματος πολ- λαῖς γλώτταις μεμιγμένον. γλῶττα δέ ἐστι καὶ ἡ λέξις κυρίως δὲ κατεγλωττισμένον ἐστὶ τὸ ἔγγλωττον φίλημα.

book 135 τὴν τετραλογίαν λέγει Λυκουργίαν, Ἡδωνοὺς, Βασσαρίδας, Νεανίσκους, Λυκοῦργον τὸν σατυρικόν. λέγει δὲ ἐν τοῖς Ἡδωνοῖς πρὸς τὸν συλληφθέντα Διόνυ- σον «ποδαπὸς ὁ γύννης;»

book 137 ἐντεῦθεν τὴν ἀρχὴν Εὐβουλος ἐποιήσατο τοῦ Διονυσίου, τὰ ἀνόμοια τῶν ἐν τῇ Διονυσίου οἰκίᾳ κατα- λέγων· ἐπὶ πλεον μέντοι. ἡ κιθάρα.

book 139 ζωνάριον.

book 141

- γρ. σύ τ' αὐτός. ἀντὶ τοῦ τρέφῃ· τὸ γὰρ τρέφει Ἀττικόν.
- book 142 ἀνδρεῖα ὑποδήματα.
- book 144 στοχάζομαί γε ἐκ τῆς μελοποιίας οἷος ἄν τις εἴης.
- book 147 ἀντὶ τοῦ οὐκ ἐλυπήθην.
- book 152 ἀντὶ τοῦ τὴν σκέψιν.
- book 154 γυναικεῖα δράματα λέγεται ἐν οἷς ὁ χορὸς ἐκ γυναικῶν ἐστίν, ἀνδρεῖα δὲ ἐν οἷς ἐξ ἀνδρῶν.
- book 158 ἐπεὶ ὡς ἐπίπαν ἐστυκότας τοὺς σατύρους εἰσά- γουσιν.
- book 160 ἀγροῖκον καὶ πώγωνα μέγαν ἔχοντα.
- book 161 Ἴβυκος ὁ Ῥηγῖνος καὶ Ἀνακρέων ὁ ἀπὸ Τέω (αὕτη δὲ πόλις τῆς Ἰωνίας), καὶ Ἀλκαῖος ὁ Λέσβιος μέλη ἔγραψαν πρὸς λύραν.
- book 162 ἔχχυμον ἐποίησαν. ἐν ἐνίοις δὲ Ἀχαιοὺς γέγρα- πται, καὶ τὰ παλαιότερα ἀντίγραφα οὕτως εἶχεν. Ἀρι- στοφάνης δὲ ἐστὶν ὁ μεταγράψας Ἀλκαῖος περὶ γὰρ παλαιῶν ἐστὶν ὁ λόγος, ὁ δὲ Ἀχαιὸς νεώτερος. τὸ δὲ λεγόμενον ὑπὸ Διδύμου πρὸς Ἀριστοφάνην, ὅτι οὐ δύ- νатаι Ἀλκαίου μνημονεύειν (οὐ γὰρ ἐπεπόλαζε, φησὶ, τὰ Ἀλκαίου διὰ τὴν διάλεκτον), λελήρηται ἄντικρυς. καὶ ἐν τῷ πρὸ τούτου δράματι, τοῖς Ὀρνισι, παρώδη- ται τὸ «ὄρνιθες τίνες οἶδ' ὠκεανῷ γὰς ἀπὸ περράτων» οὕτως «ὄρνιθες τίνες οἶδ' οὐδὲν ἔχοντες» καὶ ἐν Σφη- ξιν «ῶνηρ οὗτος ὁ μαιόμενος τὸ μέγα κράτος.» ἀλλα- χοῦ δὲ ὁ Δίδυμός φησιν, ἡ μὲν γραφή δύναται μένειν, οὐκ ἂν δὲ τούτου τοῦ μελοποιοῦ μέμνηται, πάλιν τὸ αὐτὸ λέγω ὅτι οὐκ ἐπεπόλαζε τὰ μέλη, ἀλλ' Ἀλκαίου τοῦ
- book 162 κιθαρωδοῦ, οὗ καὶ Εὐπολὶς ἐν Χρυσῷ Γένει μέμνηται «ὦ Ἰλκαῖε Σικελιῶτα Πελοποννήσιε.» τί δὲ ἐνταῦθα κιθαρωδοῦ, περὶ ποιητοῦ ὄντος τοῦ λόγου;
- book 163 ἀβρῶς.
- book 164 Φρύνιχος ὁ τραγικός, ἐπεὶ Ἀθηναῖος ἦν.
- book 168 ἐκ τούτου καὶ ἐν τοῖς Ὀρνισιν [1295] οὐκ ἄλλοθεν κορυδὸν αὐτὸν ὠνόμασεν ἀλλ' ἢ ὅτι μικρὸς καὶ αἰσchrός. καὶ Τηλεκλείδης Ἡσιόδοις «ἀλλ' ἢ τάλαινα «Φιλοκλέα **** οὖν, εἰ δ' ἐστὶν Αἰσχύλου φρόνημ' «ἔχων.» τραγωδίας ποιητῆς αἰσchrός τὸ πρόσωπον καὶ σιμὸς καὶ μικρὸς τὸ σῶμα.
- book 173 κακὸς ἦμην.
- book 177 σοφοὺς μᾶλλον ἔλεγον καὶ σοφιστὰς τοὺς περὶ μουσικὴν καὶ ποιητικὴν.
- book 179 μεγάλη καὶ θαυμαστῇ.
- book 190 γέρων γὰρ τότε Εὐριπίδης ἦν· ἔκτω γοῦν ἔτει ὕστερον τελευτᾷ.
- book 194 ἐξ Ἀλκῆστιδος Εὐριπίδου [694].
- book 199 ἐκφεύγειν.
- book 203 ἐὰν τοῦτο ποιήσωμεν.
- book 214 ἀληθῶς.
- book 215 τὰ γένεια. ταῦτα δὲ ἔλαβεν ἐκ τῶν Ἰδαίων Κρα- τίνου.
- book 220 παρὰ τὸ δουροδόκης ὡς πολλὰ αυ..
- book 221 ἵνα ἀποτεταμένης αὐτῆς καλ...νεν.
- book 224 ἀντὶ τοῦ εἰς τῶν Ἐρινύων. ἄσυχον γὰρ εἶχον οἱ καταλαμβάνοντες τὰ ἱερὰ τῶν Ἐρινύων.
- book 227 τὴν μίαν κομῶν γνάθον, τὴν ἐτέραν ἐψιλωμένος.
- book 231

- ὅτι τὸ μῦζεν παρῆκται ἀπὸ τοῦ μῦ πολλοῖς ἄλ-λοις ὁμοίως. μῦζεν δέ ἐστι τὸ τοῖς μυκτῆρσι ποιὸν ἦχον ἀποτελεῖν.
- book 232 ψιλὴ τάξις ἐστὶν ἀγεννεστάτη, ἣτις βάλλεται ἔμπροσθεν τοῦ στρατοπέδου γυμνῇ οὔσῃ ὅπλων, καὶ ἐὰν ταραχὴ γένηται, ἐκείνη πρώτη ἀναιρεῖται. τοῦτο δὲ λέ-γει, ἐπεὶ ἐψίλωται.
- book 235 διαβάλλει τοῦτον ὡς ξυρούμενον.
- book 236 μετὰ γὰρ τὸ τυθῆναι τὰ δελφάρια φλογίζονται, ἵνα ψιλωθῶσιν.
- book 242 ὡς εἰ ἔλεγεν οἰκίαν.
- book 245 ἄσβολος καλεῖται ἡ αἰθάλη τοῦ πυρός.
- book 246 τράμις ὁ πρωκτός.
- book 254 δέον εἰπεῖν μύρου εἶπε ποσθίου. πόσθιον δέ ἐστι τὸ αἰδοῖον τοῦ ἀνδρός. διαβάλλει δὲ αὐτὸν ὡς μετ' αὐ- τοῦ ἐταιρίζοντα.
- book 258 ὅτι τὴν περίθετον οὕτως. καὶ τοῦτο δὲ εἰς μα-λακίαν, ἵνα λανθάνῃ νυκτὸς καὶ ὡς γυνὴ πάσχη. λέ-γουσι δὲ περίθετον πρόσωπον, ὡς Ἀριστομένης ἐν Γόησιν «παντευχίαν δὲ τοῦ θεοῦ ταύτην λαβεῖν καὶ «περίθετον πρόσωπον, ὃ λαβὼν ἔσταθι.»
- book 259 πάντα ἔχουσα τὰ τοιαῦτα ἐν ἑαυτῇ.
- book 261 τῆς κλίνης. στῶμα δίδωσιν αὐτῷ. βάθριόν τι ἡ κλινὴς εἰσ τεταμένον. δῆλον δὲ ὅτι τὸ ἔγκυκλον ἱμάτιον, ὃ δὲ κροκωτὸς ἔνδυμα.
- book 263 χαῦνα. διαβάλλει δὲ πάλιν τὸν Ἀγάθωνα ὡς χαῦνον.
- book 268 ὡς γυνὴ λαλήσεις.
- book 272 ἐκ τῆς Μελανίππης Εὐριπίδου.
- book 273 Ἴπποκράτης ἐγένετο Ἀθηναῖος, ὃς εἶχεν υἱοὺς ** διεβάλλετο δὲ σὺν αὐτοῖς ὡς ἀπαίδευτος.
- book 274 ὅτι κατὰ δύναμιν τῆς λέξεως, ἀντὶ τοῦ ἀθρόους πάντας. τὸ γὰρ ἄρδην ὁμοῖόν ἐστι τῷ φοράδην ἐνέγκαι· ἡ γὰρ ἄρσις τοῦτο δηλοῖ. εἰ μὴ νῦν τοῦτο βούλεται, πάντας ὁμοῦ αἴρω.
- book 276 ἐπειδὴ ἐν Ἴππολύτῳ [608] τοῦτο εἶπεν Εὐριπί-δης, νῦν εὐλαβούμενος λέγει ὅτι ἡ φρήν σου ὁμώμοκε καὶ οὐχ ἡ γλῶττα.
- book 277 παρεπιγραφὴ. ἐκκυκλεῖται ἐπὶ τὸ ἔξω τὸ θε-σμοφόριον.
- book 278 ὅτε ἔμελλε γίνεσθαι ἐκκλησίᾳ, σημεῖον ἐτίθετο. οὕτως οὖν καὶ τῶν γυναικῶν μελλουσῶν ἐκκλησιάζειν σημεῖον τίθεται.
- book 279 μιμεῖται τὴν φωνὴν γυναικός.
- book 282 δυϊκόν. τὸ ἐντελὲς περικαλλές.
- book 289 ὡς τῆς θυγατρὸς αὐτοῦ κατ' ἐπὶ κλησιν οὕτω καλουμένης. οἶον βοίδιον ἢ χρυσίον ἢ μύρτιον. ἴσως δὲ τὸ αἰδοῖον τὸ γυναικεῖον αἰνίττεται.
- book 290 ἀναισθήτου καὶ μωροῦ, ἵνα κρατῇ αὐτοῦ.
- book 291 τὸν παιδαρίσκον. ἴσως δὲ παρὰ τὴν πόσθην αὐτὸ συνέθηκεν. ἀντὶ τοῦ κατωφερῆ τὸν νοῦν μου ποιήσον.
- book 295 γυνὴ μιμουμένη κήρυκα. πεζῇ εὐφημίᾳ χρῶνται οἱ κωμικοὶ, ἐπειδὴν εὐχὴν ἢ ψήφισμα εἰσάγωσιν.
- book 298 ὡς ἀνδρὶ τῆς Περσεφόνης. δαίμων περὶ τὴν Δήμητραν, ἣν προλογίζουσαν ἐν ταῖς ἐτέραις Θεσμοφοριαζούσαις ἐποίησεν.
- book 299 εἴτε τῇ γῇ εἴτε τῇ ἐστίᾳ, ὁμοίως πρὸ τοῦ Διὸς θύουσιν αὐτῇ.
- book 310

- ἀπὸ κοινοῦ εὔχεσθε.
- book 312 ὁ χορὸς ἀπὸ γυναικῶν θεσμοφοριαζουσῶν.
- book 324 τὸν ὑπὸ τῶν ἀνέμων κινούμενον. πᾶσαν δὲ κίνησιν καλοῦσιν οἴστρον.
- book 327 ἡ τοῦ Ἀπόλλωνος.
- book 329 ἐπὶ τὸ τελεστικὰ τὰ πράγματα γενέσθαι. εἰς τέλος ἄγοιμεν τὰ δόξαντα.
- book 336 φιλίαν σπένδει.
- book 339 ἐκ τῆς κατάρας τῆς ἐπὶ τοῖς Πεισιστρατίδαῖς γενομένης ταῦτα παρέμιξεν. ἔοικέ τινα παραμιγνύναι τῶν ἐφ' Ἰππία ψηφισθέντων.
- book 341 κατεῖπε πρὸς τὸν δεσπότην.
- book 345 ἵνα αὐτῇ συγγένηται.
- book 346 ἡ καὶ δέχεται δῶρα παρ' ἐταίρας ἐπὶ τῷ προ- διδόναι καὶ συγχωρῆσαι αὐτῇ τὸν φίλον. γράφεται ἔν τισιν ἐταίρα καὶ ἔστιν ἕτερος νοῦς. Ἄλλως. ἐὰν μὲν ἄνευ τοῦ ι γρ. ἐταίρα, οὕτως ἡ δέχεται δῶρα ὑπὲρ τοῦ ἐταίρα οὕσα προδιδόναι τὸν φίλον. ἐὰν δὲ σὺν τῷ ι, προδιδούσαν τινα ἐταίραν τὸν ἑαυτῆς φίλον.
- book 347 τοῦ διζέστου. χοὺς γὰρ δύο ξέσται, χοεὺς δὲ ἔξ.
- book 350 καταρᾶσθε.
- book 355 ὅσαις δὲ προσήκει τὰ ἄριστα λέγειν, ταύτας νικᾶν λεγούσας.
- book 359 ὕφ' ἡμῶν.
- book 363 δηλοῖ ἐνταῦθα ὅτι λέγουσι καὶ ὁμοίως ἡμῖν τὰ ἀπόρρητα, οὐ μόνον ἀπηγορευμένων.
- book 365 ἀντὶ τοῦ εἰπεῖν πολεμίους εἶπε Μήδους. κατ' ἐξοχὴν δὲ εἴρηται, ὥσπερ καὶ παρ' Ὀμήρῳ [Il. N, 1] «Ζεὺς ἐπεὶ οὖν Τρῳάς τε καὶ Ἑκτορα.»
- book 370 συμμαχεῖν.
- book 373 ἐπιστάτις ἐστὶν ἡ Τιμόκλεια. ἀρχὴ δὲ τίς ἐστὶν ἐπιστάτις, ἥτις ἀνισταμένη συμβουλεύει περὶ πολέμου ἢ εἰρήνης ἢ περὶ ἄλλου τινός.
- book 376 ἐν γὰρ ταῖς ἄλλαις ἡμέραις περὶ τὰς θυσίας γίνονται. —ἦ, ὅπου. Put.
- book 377 χρηματίζειν ἐστὶ τὸ λόγους διδόναι ἀλλήλοις.
- book 380 ἀντὶ τοῦ στέφανον· ἔθος γὰρ ἦν τοῖς λέγουσι στεφανοῦσθαι πρῶτον. τὸ δὲ περίθου, ὅπερ ἡμῖν σύνη- θες ἐπίθου λέγειν.
- book 383 καλλιλεξία. γυνή.
- book 386 ὑβριζομένας.
- book 389 ἐπιχρίει, ἐπιξυεῖ. σμηξαι δὲ ἐστὶ τὸ τὸν ῥύπον ἐπιξύσαι. μεταφορικῶς ἀπὸ τοῦ σμήχειν, οἶον ἐπιτρίβει· σφο- δρὰν γὰρ τινα τρίψιν καὶ τὴν σμηξιν εἶναι. τάχα δὲ καὶ τὴν σμώδιγγα εἰρῆσθαι ἀπὸ τούτου. Διόδωρος οὐ μεταφορικὴν, ἀλλ' ἐξ ἔθους γλωσσηματικὴν, καὶ μὴ εἶναι ἐπιτρίβειν ἀλλὰ τύπτειν ἢ σκώπτειν τὸ σμώχειν. Ἄλλως. ἐπισμῆ: καὶ παρὰ Κρατίνῳ ἐστὶν ἐν Κλεο- βουλίναις τὸ ἐπισμῆ. ἔστι δὲ λαιδορία, ἀπὸ τοῦ καθά- πτεσθαι τῶν σμωμένων.
- book 393 ὁ Σύμμαχος φησι παρὰ τὸ πιπίζειν τὸν οἶνον. ἐγὼ δὲ οὐχ ὁρῶ τὸ πιπίζειν ἐπὶ ταύτης τῆς ἐννοίας παρὰ τοῖς Ἀττικοῖς κείμενον, ἀλλὰ κατὰ μίμησιν φωνῆς λεγόμενον. ἄμεινον οὖν, ὥσπερ παιδοπίπης λέγεται, οὕτω καὶ οἰνοπίπης. Ἄλλως. τὰ πλεῖστα οἰνοπίπους ἔχει ἀντὶ τοῦ τὰς μεθύσους ἀπὸ τοῦ πιπίζειν, ὅπερ ἐστὶν ἐκμύζειν.
- book 395 ὥς ἔτι ἱκρίων ὄντων ἐν τῷ θεάτρῳ καὶ ἐν ταῖς ἐκκλησίαις ἐπὶ ξύλων καθημένων. πρὶν γὰρ γενέσθαι τὸ θέατρον, ξύλα ἐδέσμευον καὶ οὕτως ἐθεώρουν.

- book 397 ἀντὶ τοῦ ἐν ὅλοις αὐτοῦ τοῖς δράμασι.
- book 401 νεωτέρων καὶ ἐρωτικῶν τὸ στεφανοπλοκεῖν. πρὸς τὸ ἔθος, ὅτι ἐστεφανηπλόκουν αἱ παλαιαί.
Σαπφῶ «αυταόρα αἰστεφανηπλόκουν.»
- book 402 περιερχομένη.
- book 403 ἀντὶ τοῦ εἰς τίνα τὸν νοῦν ἐχούσης σου κατέαγεν ἡ χύτρα. ὡς διὰ τὸ ἐρᾶν μὴ προσεχουσῶν
ἐπεφώνουν ταῦτα οἱ ἄνδρες, εἰ ἡ γυνή τι ἐκ τῶν χειρῶν ἀφίοι.
- book 404 ἐκ Σθενεβοίας Εὐριπίδου. διαβάλλει δὲ ὡς μοιχοὺς τοὺς Κορινθίους.
- book 409 ὅτε τίκτουσιν αἱ γυναῖκες.
- book 410 πρὸς τοὺς γέροντας διαβέβληκεν, οἱ πρὸ τοῦ τὰς μείρακας ἤγοντο.
- book 412 ἀντὶ τοῦ διὰ τὸν ἱάμβον τοῦτον. πᾶν γὰρ μέ-τρον οἱ παλαιοὶ ἔπος ἐκάλουν.
- book 416 ἡπειρωτικούς.
- book 417 φόβον ἀπὸ τῶν προσωπείων.
- book 419 ἐκ τοῦ ταμείου λαβεῖν.
- book 420 ὅτι ἐνικῶς τὸ ἄλφιτον.
- book 423 τὰ γὰρ ἀρχαῖα μονοβάλανά φασιν εἶναι. γομ-φίους δὲ, οὓς ἡμεῖς ὀδόντας. Μένανδρος
Μισουμένῳ «Λακωνικὴ κλείς ἐστὶν ὡς ἔοικέ μοι περιοιστέα.» καὶ φασιν ὅτι ἔξωθεν
περικλείεται μοχλοῦ παρατιθεμένου ἢ τινος τοιούτου, ὥστε τοῖς ἔνδον μὴ εἶναι ἀνοῖξαι.
περιβόητοί εἰσιν αἱ Λακωνικαὶ κλεῖδες.
- book 425 σφραγίδιον παραπλήσιον ᾧ ἐσφράγιζεν ὁ ἀνήρ.
- book 427 ξύλα ὑπὸ θριπῶν βεβρωμένα, οἷς ἐσφράγιζον. θρῖπες δὲ εἶδος σκωλήκων.
- book 428 ἐξάψαντας ἑαυτῶν.
- book 429 ταραττεῖν καὶ κινεῖν.
- book 441 διὰ τὸ εὐμήχανον ἐν τοῖς δράμασι λέγεσθαι τὸν Ξενοκλέα πρὸς τὰς τῆς γυναικὸς μηχανὰς
παρελήφθη. χλευάζων δὲ λέγει οὐκ ἀπὸ σπουδῆς, ὡς ἐπὶ συμμέ-τρον. Ἄλλως. ὁ τραγωδοποιός.
ἦτοι δὲ διαβάλλει αὐτὸν ὡς ἀφυᾶ.
- book 442 φανερώς.
- book 445 ὑπὸ Εὐριπίδου.
- book 448 διὰ μυρρινῶν στεφάνους ποιοῦσα.
- book 449 ἀντὶ τοῦ πρότερον.
- book 458 οὓς ἡμεῖς ἐκδοτικούς λέγομεν.
- book 459 φρόνημα.
- book 469 ἐπίτηδες ὁ κηδεστὴς ὑπὲρ τὰς ἄλλας γυναῖκας γυναικίζεται, ἵνα διὰ τούτου λάθῃ.
- book 472 ἀντὶ τοῦ μόναι. οὐδεμία ἐκφέρουσα τοὺς λόγους πρὸς τοὺς ἄνδρας.
- book 473 διὰ τί.
- book 481 ἔξυεν ἡρέμα, παρὰ τὸ κνᾶν.
- book 485 λείπει τὸ ἔφη.
- book 486 ἐλελίσφακον. ὡς ἐπιτήδεια παῦσαι στρόφον.
- book 487 ἵνα ὀλισθηρὸς γενόμενος μὴ ψοφῇ.
- book 489 ἀγυιεύς οὕτω καλούμενος Ἀπόλλων τετράγω-νος.
- book 491

- τῶν νῦν καλουμένων σταβλίτων ἢ βουρδωνα- ρίων, τῶν τοὺς οὐρῆας κομούντων.
- book 495 διὰ γὰρ τὸν πρὸς Πελοποννησίου πόλεμον ἐφύ- λαττον Ἀθηναῖοι τὰ τεῖχη.
- book 499 στολῆς εἶδος.
- book 500 ὅτι καὶ συστολαῖς βιαίοις χρῶνται καὶ ἐκτάσει. καὶ ἄνω [176] «ἀλλ' ὥνπερ οὐνεκ' ἦλθον ἀλλ' εἰπεῖν βούλομαι.»
- book 505 ὅτι ἐν χύτρᾳ τὰ παιδία ἐξετίθεσαν.
- book 506 τὸ στόμα πεπληρωμένον. καὶ ἄλλως οὐ γάλα πρότερον τοῖς βρέφεσιν ἐδίδοσαν, ἀλλὰ μέλι ἀπολεί- χειν. Μένανδρος δὲ οὐκ ὀρθῶς ποιεῖ τὰ ἀρτίτοκα γάλα- κτος δεόμενα.
- book 509 δέον εἰπεῖν «τὸ βρέφος τὸ ἥτρον τῆς μήτρας ἐλάκτισεν» εἶπε τῆς χύτρας, ἐπειδὴ ἐν χύτρᾳ εἰσῆλθε τὸ παιδίον. τὸ κάλυμμα τῆς μήτρας, ὃ καλοῦμεν ἔλυ- τρον.
- book 516 Θεόφραστος τὴν προάνθησίν φησι τῆς πίτυος καὶ τῆς πεύκης. Ἐρατοσθένης ἀγγεῖον τοῦ σφηκὸς ἢ τῆς μελίσης, ὅπου οἱ σκώληκες ἔπεισιν. ἀλλ' οὐδὲ οὕτως πάνυ σώζεται ἡ ἀκολουθία. δεῖ οὖν χωρίζειν ἐκάτερον οὕτως, καὶ ὡς στρεβλὸν καὶ ὥσπερ κύτταρον, προσό- μοιον κυττάρῳ πλήρει καὶ ἔχοντι τὸν σκώληκα. Ἄλ- λως. κύτταρος καλεῖται τὰ κοιλώματα τῶν μελικηρίδων· ὁμοίως δὲ καὶ τὸ πῶμα τῆς βαλάνου, ὅπου ἐγκάθεται ἡ βάλανος, ὅπερ νῦν ἀκουστέον· περὶ γὰρ αἰδοίου λέ- γει.
- book 519 παρὰ τὰ ἐκ Τηλέφου Εὐριπίδου «εἰ δὴ θυμού- μεθα παθόντες οὐδὲν μᾶλλον ἢ δεδρακότες.»
- book 529 ἐκ τῶν εἰς Πράξιλλαν ἀναφερομένων «ὕπὸ παντὶ λίθῳ σκορπίον ὦ 'ταῖρε φυλάσσεο.» καὶ ἑτέρα «πάντα λίθον κίνει.»
- book 531 τοῦτο ἱαμβικὸν τετράμετρον καταλήγον.
- book 532 εἰ μὴ ἄλλη γυνή.
- book 533 κατὰ τῆς Ἀγραύλου ὥμνου, κατὰ δὲ τῆς Παν- δρόσου σπανιώτερον· κατὰ δὲ τῆς Ἑρσης οὐχ εὐρή- καμεν.
- book 536 συντιμωρεῖσθαι αὐτὸν βουλόμεναι, ἐπειδὴ ἐπὶ σκηνῆς εἰσίν.
- book 547 τοῦτο μόνον τὸ τετράμετρον ἱαμβεῖον ἀνάπαι- στον ἔχει τὸν καταλήγοντα. ἄξιον οὖν αὐτὸν τηρῆσαι.
- book 556 ξύστρας.
- book 557 κατεχρήσατο εἰποῦσα σιφωνίζομεν σῖτον. κυ- ρίως γὰρ σιφωνίζειν τὸ τὰ ὑγρά ἀποσπᾶν.
- book 560 κατέκοψεν. τοῦτο διὰ τὴν Κλυταιμνήστραν, οὐκ ἀπὸ ἱστορίας.
- book 561 οὐκ ἀπὸ ἱστορίας παλαιᾶς εἴληφεν, ἀλλ' ὡς ἐν τῇ Ἀττικῇ τούτου γενομένου.
- book 562 ὡς καὶ τούτου πάλιν γενομένου.
- book 564 ὡς καὶ τούτου πάλιν γενομένου.
- book 565 ἐπιτετήδευκεν ὑφαρπάζουσαν τὴν ἑτέραν ποιῆ- σαι τὸν λόγον, ἐπεὶ ἔλειπε τὸ λαβεῖν.
- book 566 ὡς τῷ χεῖρε. οὐκέτι δὲ τοῖν θεοῖν, ἀλλὰ ταῖν θεαῖν.
- book 567 ὅτι ἐπὶ γυναικείων τριχῶν ὡς τὸ πολὺ, καὶ ὅτι παρετυμολογεῖ τὸν πόκον οὐ κακῶς. Λυκόφρων δὲ ἀπλῶς τὰς τρίχας. ἐμπλοκή δὲ τις φαίνεται, καὶ ὡς πλοκα- μίδες σπανίως ποτὲ ἐπὶ ἀνδρὸς λέγεται.
- book 572 ἀντὶ τοῦ ἐγγὺς παρὰ τοῖς Ἀττικοῖς. καὶ Μέναν- δρος «ἔστιν δ' ὁμοῦ τὸ χρῆμα.»
- book 574 τὰ αὐτά μοι πράττουσα.
- book 575 ἐψίλωτο γὰρ ὁ Κλεισθένης τὰς γνάθους γυναι- κωδῶς.
- book 576

- προΐσταμαι.
- book 578 πρὸ ὀλίγου.
- book 585 ὅτι ἀναπέμψαι κυρίως, διὸ καὶ ἄνοδος ἡ πρώτη λέγεται, παρ' ἐνίοις καὶ κάθοδος, διὰ τὴν θέσιν τῶν θε- σμοφορίων. ἐπεὶ καὶ ἄνοδον τὴν εἰς τὸ θεσμοφόριον ἄφιζιν λέγουσιν· ἐπὶ ὑψηλοῦ γὰρ κεῖται τὸ θεσμοφόριον.
- book 600 ἀντὶ τοῦ κεκρυμμένος, καλοῦνται μὲν γὰρ καὶ κρύπται παρὰ Πλάτωνι τῷ φιλοσόφῳ [Leg. 1, 633, A] καὶ παρ' Εὐριπίδῃ καὶ ἐν ταῖς τῶν Λακεδαιμονίων πολι- τεύαις. καὶ ἐν Θάσῳ ἀρχὴ τις κρύπται. ἀπλῶς ἀντὶ τοῦ κεκρυμμένος.
- book 602 ὦ προστάτα.
- book 603 Μνησίλοχος τοῦτο διὰ τὸ μέλλειν ἔρευναν γίνε- σθαι.
- book 612 ἀντὶ τοῦ οὔρει.
- book 616 ἐπισχετικά γάρ ἐστιν οὔρου τὰ κάρδαμα καὶ πτύσματος. καὶ διὰ τοῦτό φασι τοὺς Πέρσας αὐτοῖς χρῆσθαι. ὅτι μὲν γὰρ χρῶνται καὶ Ξενοφῶν φησι [Cyrop. 1, 2, 16.] «φυλάττονται πολλὰ οὔρεϊν, ὥσπερ καὶ «πτύειν καὶ ἀπομύττεσθαι.»
- book 620 Κοθωκίδαὶ δῆμος τῆς Οἰνιίδος φυλῆς.
- book 622 οἱ μὴ δυνάμενοί τι λέγειν τοιαῦτα λέγουσιν.
- book 623 καὶ τοῦτο πρὸς τὴν ἄνοδον, ἐπειδὴ ἄνοδος ἦν πρὸς τὸ ἱερόν.
- book 624 φίλη συνδίαίτος. σκηναὶ γὰρ ἑαυταῖς ἐποιοῦν τὸ ἱερόν.
- book 630 διαβάλλει πάλιν τὰς γυναῖκας ὡς μεθύσους.
- book 631 ἀλλήλας ἐδεξιούμεθα.
- book 633 μὴ εὐρίσκων τί εἴπῃ ὁ κηδεστής φησιν ὅτι ἀντὶ ἀμίδος σκάφιον ἤτησεν ἡ Ξένυλλα. ἀμὶς δέ ἐστιν οὐ- ροδόχον ἀγγεῖον.
- book 641 ἀντὶ τοῦ στεῖρα.
- book 646 οὐκ ἐνταῦθά γε. παρατετήρηται καὶ πρότερον.
- book 648 ἐπεὶ τὰς ναῦς διὰ τοῦ Ἰσθμοῦ εἴλκον Κορίνθιοι, ὥστε μὴ περιέρχεσθαι. τοῦτο δὲ διισθμονίσαι ἐκά- λουν.
- book 649 ἀντὶ τοῦ διὰ ταῦτα.
- book 656 τῶν ἐγκύκλων ἀποδυσάμενας.
- book 657 ἐπεὶ μόνων γυναικῶν ἐστὶν ἡ ἐκκλησία. περιδραμεῖν.
- book 658 τὴν ἐκκλησίαν παρὰ τὸ πυκνοῦσθαι τοὺς ὄχλους. ἐπεποιήντο γὰρ ἐκκλησίαν. τὰς δὲ σκηναὶς διὰ μέσου εἴρηκε. καὶ γὰρ πρὸς τῇ πυκνῇ σκηναὶ ἦσαν, ὡς καὶ αὐτὸς Ἀριστοφάνης μέμνηται τούτου.
- book 664 παρακαθεζόμενος.
- book 680 ἀντὶ τοῦ διάπυρος ὧν ταῖς μανίαις.
- book 682 γελοίως εἶπεν, ὡς Ἀλέξανδρος «ἦσαν ἄνθρωποι πέντε καὶ γυναῖκες τρεῖς.» πέπαικται οὖν τοῦτο ὡς ἐν κωμῳδίᾳ.
- book 684 ἀποδίδωσιν.
- book 688 ἀρπάζει παιδίον μιᾶς γυναικὸς, καὶ κατα- φεύγει ἐν τῷ ἱερῷ, λέγων ὅτι ἐάν με τύψητε, κατα- σφάζω τοῦτο τὸ παιδίον. ἀντὶ δὲ παιδίου ἀσκὸν οἴνου λαμβάνει, καὶ αὐτὸν ἐνδύει κροκωτὸν, καὶ ποιεῖ αὐτῷ χεῖρας καὶ πόδας, καὶ φησιν αὐτὸ παιδίον. διαβάλλει δὲ τὰς γυναῖκας ὡς ἐν ταῖς μάχαις αὐτῶν τοὺς ἀσκούς τῶν οἴνων κατέχουσιν.
- book 693

- τῶν βωμῶν, ἀπὸ τοῦ τὰ μηρία ἐπάνω ἀπο- κεῖσθαι. ἐκ δὲ τοῦ περιεχομένου τὸ περιέχον εἶπεν.
- book 697 τροπαῖον προπερισπωμένως ἀναγνωστέον παρὰ Ἀριστοφάνει καὶ παρὰ Θουκυδίδῃ, τρόπαιον
δὲ προπα- ροξυτόνως παρὰ τοῖς νεωτέροις ποιηταῖς
- book 701 παροιμία.
- book 710 ἐκ τῶν ἀνδρῶν φησὶν, ὅθεν οὐκ ἔξεστιν. ὁ Σύμ- μαχος γελοίως φησὶν ὅθεν ἤκεις φαύλως
ἤκεις. ἤκεις, φησὶν, εἰς τὰς χεῖρας ἡμῶν, ὅθεν οὐ φεύξῃ.
- book 714 τοῦτο τὸ παθεῖν.
- book 717 κάθηται ἐπὶ βωμοῦ ὡς ἰκετεύων, ἥρπακώς τινος θυγάτριον· φαίνεται δὲ ἄσκὸν ἔχων.
- book 726 πρὸς τὰς γυναῖκας.
- book 728 ὄνομα κύριον δούλης τὸ Μανία. καὶ ἐκτεταμένον ἔχει τὸ α.
- book 729 σπινθῆρα.
- book 730 εἶδος ἱματίου. ἡμφίεσται δὲ ὡς παιδίον καὶ ὑποδήματα ἔχει ὁ ἄσκός.
- book 734 ὁ ἄσκός. εἶδος δὲ ὑποδημάτων αἱ Περσικαί.
- book 735 ὦ μέθυσοι.
- book 738 ἅπαντα γὰρ ἔνεκα τοῦ πιεῖν ἐνέχυρα τίθεται καὶ πιπράσκειται.
- book 742 ἀλλ' οὐ δέκα μῆνας κυοῦσιν αἱ γυναῖκες, ἀλλ' ἐννέα. εἰώθασι δὲ οὕτω πλήρει ἀριθμῷ χρῆσθαι
ἀντὶ τῶν ἐννέα μηνῶν.
- book 743 τρεῖς κοτύλας οἴνου χωροῦν.
- book 746 τοῦτο πάλιν ὡς ἐπὶ ἀσκοῦ· ἀντὶ γὰρ τοῦ εἰπεῖν ἔτη εἶπε χοᾶς.
- book 750 εἰώθασι λέγειν, ἔάν τις ἐν Διονυσίοις ἢ Διασίοις ἢ Σκίροις μικρόν τι προσεναγισμάτων φησὶν
ευπα. ἅμα δὲ ὅτι καὶ περὶ οἴνου ἐστὶν ὁ λόγος. Ἄλλως. ουτο... λέγοντος ἃ δὲ ἔχει ἐκ Διονυσίων
ἢ Ἀπατουρίων, τὸν ὑπερπίπτοντα τῶν μηνῶν ἀριθμὸν οὕτω δηλοῖ τις. τοῦτο ἔθος ἦν Ἀττικοῖς,
λέγειν τὰ ἔτη κατὰ τὸν ὑπερπίπτοντα ἀριθμὸν ἀπὸ τῶν Διονυσίων.
- book 754 τοῦτο αἵματοδεκτικὸν ἀγγεῖον, ὃ εἶπεν ὁ ποιη- τῆς ἄμνιον.
- book 756 τοῦτο ἅμα εἰπὼν ἐκχέει τὸν οἶνον ὁ κηδεστής ἐν τῷ βωμῷ.
- book 758 ἀπὸ ἔθους. ἐκδερματώσαντες γὰρ τὰ ἱερεῖα δι- δόασιν τὰ δέρματα ταῖς ἱερεαῖς. ἐκχέας οὖν τὸν
οἶνον χαρίζεται αὐτῇ τὸν ἄσκον.
- book 760 ἐνταῦθα ἀπέδωκεν ὁ Ἀριστοφάνης τὸ ὄνομα τῆς γυναικὸς, ἧς ἥρπασε τὸ παιδίον ἥτοι τὸν
ἄσκον ὁ κη- δεστής.
- book 766 ὁ Εὐριπίδης.
- book 771 ὁ γὰρ Εὐριπίδης ἐν τῷ Παλαμήδει ἐποίησε τὸν Οἶακα τὸν ἀδελφὸν Παλαμήδους ἐπιγράψαι εἰς
τὰς ναῦς τὸν θάνατον αὐτοῦ, ἵνα φερόμεναι αὗται ἔλθωσιν εἰς τὸν Ναύπλιον τὸν πατέρα αὐτοῦ
καὶ ἀπαγγείλωσι τὸν θάνατον αὐτοῦ. ὥσπερ Οἶαξ τῷ Ναυπλίῳ γράφει ἐν τῷ Παλαμήδει
Εὐριπίδου. ὁ γὰρ Οἶαξ ἐγχαράττει πολλαῖς πλάταις τὰ περὶ τὸν Παλαμήδην καὶ ἀφήσιν εἰς
θάλασσαν, ὥστε μιᾷ γέ τι τὸν Ναύπλιον προσπε- σεῖν.
- book 773 πᾶν ἐφ' ᾧ τις ἀγάλλεται. πινάκια δὲ ἦσαν ἀνα- κείμενα. πίνακες γὰρ ἦσαν ἐν τῷ ἱερῷ, καὶ ἀπὸ
τούτων λα- βὼν γράφει, καὶ ρίπτει αὐτὰς λέγων «ἀπέλθετε, ση- μάνατε Εὐριπίδῃ.»
- book 777 ἄνυσιν ἔχοντι καὶ ἐπίνοιαν.
- book 779 σμίλης λέγει ἀντὶ τοῦ γραφείου. ὀλκοὺς λέγει τὰ σημεῖα, ἐπειδὴ ἔλκομεν γράφοντες.
- book 781 ὡς Εὐριπίδην γράφων, ἐν ᾧ τὸ ρ. ἐν τῷ γράφειν τὸ τοῦ Εὐριπίδου ὄνομα τοῦτό φησιν.
- book 785

- τῇ παραβάσει χρησάμεναι.
- book 790 μήτε καταληφθῆναι παρακύπτουσιν.
- book 804 πέπλασται τὰ ὀνόματα, ἐπεὶ εὐδοκίμουν οἱ Ἀθη- ναῖοι τότε τῷ ναυτικῷ. Χαρμῖνος δὲ περὶ Σάμον συν- εστρατήγησε κατὰ τὸν καιρὸν τοῦτον τοῖς περὶ Φρύ- νιχον. Ναυσιμάχη δὲ πόρνη καὶ Σαλαβακχῷ. Ἄλ- λως. συνεμάχησε γὰρ Φρυνίχῳ ἐν Θράκῃ ὁ Χαρμῖνος, καὶ ἴσως οὐδὲν ἀξιόλογον ἔπραξεν. διὸ λέγει «δῆλα τὰ ἔργα.»
- book 805 Κλεοφῶντα λέγει τὸν λυροποιόν. διαβάλλει δὲ αὐτὸν ὡς κίναιδον.
- book 806 πόρνης ὄνομα.
- book 808 καὶ ἡ Εὐβούλῃ πέπλασται. τὸ δὲ ὅλον τί βού- λεται, οὐκ ἔστι σαφές. ἀλλ' οὐδὲ παρὰ Πλάτῳ ἐν τῷ Ὑπερβόλῳ· λέγει γάρ τι περὶ τοῦ ἐπιλαγχάνειν τοῖς βουλευταῖς «εὐτυχεῖς ὧ δέσποτα. τί δ' ἔστι; βουλευεῖν «ὀλίγου ἴλαχες πάνυ. ἀτὰρ οὐ λαχὼν ὅμως ἔλαχες, «ἦν νοῦν ἔχῃς. πῶς ἦν ἔχω νοῦν; ὅτι πονηρῷ καὶ «ξένῳ ἐπέλαχες ἀνδρὶ *** οὐδέπω γὰρ ἐλευθέρῳ.» καὶ ἐν ταύτῳ «ἄπερρ' ἐγὼ δ' ὑμῖν τὸ πρᾶγμα δὴ «φράσω. Ὑπερβόλῳ (βουλῆς γὰρ) ἄνδρες ἐπέλαχον.» τὸ βουλευσάι βουλείαν ἔλεγον.
- book 811 λέγει ἀπὸ συμμάχων ἢ στρατείας. τὸ δὲ ζεύγει ἀντὶ τοῦ ἀμάξαις ἐκφέρειν δεῖ. ** διὸ καὶ οὐκ εἶπεν οὕτως πεντήκοντα, ἀλλὰ κατὰ πεντήκοντα, τὸ συνεχὲς ἐκφαίνων.
- book 823 σκέπασμά τι ἐπὶ τῆς κεφαλῆς βαλλόμενον, ἢ μέρος τοῦ ἰστίου.
- book 825 τὴν κάμακα τῆς λόγχης λέγει. οἱ μὲν φασὶ κα- νόνα αὐτὸν λέγειν τὸ ξύλον τῆς λόγχης, οἱ δὲ τὸν κα- νόνα τῆς ἀσπίδος.
- book 826 τῷ σιδήρῳ.
- book 828 συνέχεεν καὶ οὗτος ὡς Εὐπολὶς πολλάκις στρατιὰ μὲν γὰρ τὸ πλῆθος, στρατεία δὲ ἡ στράτευσις.
- book 829 τὴν ἀσπίδα λέγει· σκιάζει γὰρ τὸν ἄνδρα. αἰ- νίττεται δὲ καὶ εἰς Κλεώνυμον.
- book 834 ἀμφοτέραι ἑορταὶ γυναικῶν, τὰ μὲν Στήνια πρὸ δυεῖν τῶν Θεσμοφορίων Πυανειψιώνος θ', τὰ δὲ Σκίρα λέγεσθαι φασὶ τινες τὰ γινόμενα ἱερὰ ἐν τῇ ἑορτῇ ταύτῃ Δήμητρι καὶ Κόρῃ. οἱ δὲ, ὅτι ἐπὶ Σκίρῳ θύεται τῇ Ἀθηνᾷ.
- book 838 εἶδος κουρᾶς δουλικῆς. τὸ ἐξῆς. ὑστέραν τῆς τὸν ἀνδρεῖον τεκούσης. ἀντὶ τοῦ μιᾶς γυναικὸς ὑστέραν. ἐὰν δὲ ὑστάτην, ἀπάντων ὑστάτην.
- book 840 πολλάκις εἶπον ὅτι προβάλλει ὁ Ὀμηρικὸς ἐν τῷ πρὸς Πολύβιον προτατικῷ τίς ἢ Ὑπερβόλου μήτηρ. οὐκ ἔχομεν δὲ εἰπεῖν. εἰ δὲ χρή τὰ τοιαῦτα ζητεῖν, ζη- τεῖτωσαν καὶ τὴν ἐξῆς, τὴν Λαμάχου· τὸν γὰρ πατέρα μόνον οἶδα Λαμάχου, Ξενόφαντον.
- book 841 ἐπαινεῖ τὸν Λάμαχον νῦν· ἥδη γὰρ ἐτεθνήκει ἐν Σικελίᾳ τετάρτῳ ἔτει πρότερον.
- book 846 τυφλὸς, διεστραμμένος τὴν ὄψιν. Σώφρων «ἰλ- «λοτέρῃ τᾶν κορωνᾶν.»
- book 848 ἄνω γὰρ ἐκέχρητο τῇ ἐκ Παλαμήδους ἐπινοίᾳ.
- book 850 ὑπόγουον δεδιδαγμένην.
- book 852 τὸ κοικύλλειν, φασὶν, ἐπὶ τοῦ περιβλέπεσθαι δύναται καὶ ἐνθάδε. βέλτιον δὲ ἐπὶ τοῦ κακοτεχνεῖν. τὸ δὲ ἔχων παρέλκει Ἀττικῷ ἔθει.
- book 855 ἐξ Ἑλένης Εὐριπίδου πολλὰ τούτων.
- book 857 μέλανα καὶ συρμαϊζόμενον. ἡ δὲ συρμαῖα κρί- θινόν ἐστι πότημα.
- book 861 ἐπὶ πονηρίᾳ διαβάλλεται. τινὲς δὲ καὶ πατέρα αὐτῷ φασὶν ἀληθῶς εἶναι τοῦτον.
- book 863 τῆς γυναικειᾶς μιμήσεως.
- book 868 ὅτι πονηροὶ οἱ κόρακες, καὶ ὅτι μέχρι νῦν οὐκ ἐσπάραξάν σε.

- book 869 σαίνει τὸ ἄσµα.
- book 870 σύνηθες τὸ σχῆµα. Μένανδρος «οἷσθ' ὃ ποίη- σον.» Σοφοκλῆς Πηλεΐ «μὴ ψεῦσον ὦ Ζεῦ· μή µ' ἔλῃς ἄνευ δορός.» «οἷσθ' οὖν ὃ δρᾷσον» Εὐριπίδης Πολυΐδω.
- book 871 ὁ Εὐριπίδης ἀναλαμβάνει τὸ πρόσωπον τοῦ Μενελάου καὶ ὑποκρίνεται.
- book 876 Πρωτέας οὕτω καλούµενος Ἀθηναῖος, ὃς ἔτε- θνήκει πρόπαλαι.
- book 878 διαβάλλει τὴν Αἴγυπτον ὡς ἀλίµενον καὶ ὡς κίνδυνον ἐμποιοῦσαν ταῖς ναυσίν.
- book 882 ἐκ τῆς θαλάσσης.
- book 897 ἦν εἶπεν Ὅμηρος [Od. Θ, 366] Εἰδοθέαν.
- book 898 ἀπὸ δήµου τῆς Αἰγίδος φυλῆς, ἔνθα τὸ Εὐρυ- σθέως ἀπόκειται σῶμα ἐν τῷ ἀκρωτηρίῳ. ἐπίρρηµα δὲ τὸ Γαργηττόθεν.
- book 902 τὰς κόρας σου ἀντιπροσώπους μοι στρέψον.
- book 903 ἐπειδὴ ξυρηθεὶς ἦν.
- book 910 δέον εἰπεῖν ἐκ τῶν ὅψεων, εἶπεν ἐκ τῶν ἰφύων. ἴφυνον δὲ ἔστιν εἶδος ἀγρίου λαχάνου, ὅτι Εὐριπίδης λαχανοπώλιδος Κλειτοῦς υἱὸς ἦν δηλονότι.
- book 913 καὶ ταῦτα ἐκ τῆς Ἑλένης, καὶ καθόλου τὰ πλεῖστα.
- book 915 ταῦτα λέγει ἀκολουθῶν αὐτῷ καὶ βουλόµενος ἐκφυγεῖν.
- book 917 τὸ χ παρᾶκειται τῷ στίχῳ. καί φησι Καλλί- στρατος ** οὐ τῇ λαμπάδι εἶπεν, ἀλλὰ νῇ τῇ δαδί, ὡς δῆλον εἶναι ὅτι ἐκατέρως ἔλεγον. ἀνάξιος δὲ ἂν εἴη ὁ Καλλίστρατος πιστεῦεσθαι ὡς ἂν περὶ διδασκάλου τοῦ Ἀριστοφάνους λέγων.
- book 921 οὐ κυρίως, ἀλλ' οἷον κοινόβουλος.
- book 922 ἐπανουργεῖτε, ὡς δὴ τῶν Αἰγυπτίων πανούρ- γων ὄντων.
- book 926 ἕως ζῶ.
- book 928 ἡ σπάρτος. ἀντὶ τοῦ ἡ μηχανή. παροιμία ἐπὶ τῶν ἐπιχειρούντων τι ποιεῖν καὶ ἀποτυγχανόντων.
- book 935 ἐπεὶ ἄνω αἰγυπτιάζειν αὐτοὺς ἔφη, οἱ δὲ Αἰγύ- πτιοι λινοποιοὶ εἰσιν. ὁ πανοῦργος, ἀπὸ μεταφορᾶς τῶν τὰ ἄρµενα ραπτόντων.
- book 940 πρὸς σανίσιν ἐδεσµεύοντο πολλάκις, ὡς καὶ Κρατῖνος δηλοῖ. «ἐπίτρεψον οὖν τῷ τοξότη» φησὶ «γυμνόν µε πρὸς τῇ σανίδι δῆσαι.»
- book 941 μετὰ κροκωτοῦ τοῖς κόραξιν ἐστίασιν παρέχων. ἀντὶ τοῦ ἐστίασιν παρέχων. Ἀττικὴ δὲ ἡ σύνταξις, ὅτι τὸ ἐστιᾶν καὶ δοτικῇ συντάσσουσιν, ὡς καὶ παρ' Εὐ- πόλιδι ἔστιν ἐν Αὐτολύκῳ θατέρῳ «ὥστ' οὕτ' ἐκεῖ οὕτ' ἐνθάδε δεῖ ξενίζεσθαι.»
- book 944 ὅτι ἐνδυσάµενος καὶ ἐλθὼν εἰς τὰς γυναῖκας κατάδηλος ἐγενόµην.
- book 947 τὸ παίζωµεν οἱ Ἀττικοὶ παίσωµεν ἔλεγον, καὶ τὸ παίσωµεν πάλιν παίζωµεν. καὶ [Hom. Od. Ψ, 134] «πολυπαίγµονος ὀρχηθμοῖο.»
- book 948 ὅταν τὰ µυστήρια αὕξωµεν, φησὶν, τῶν θεῶν. λέγει δὲ Δημήτρας καὶ Περσεφόνης. Ἄλλως. ὅταν τὰς τελετὰς αὕξωµεν· τοῖς γὰρ ὕμνοις ἐπαίροµεν αὐ- τὰς. καὶ τοῦτο ἔστι τὸ ἀνέχωµεν.
- book 949 Παύσων ὁ ζωγράφος εἰς πενίαν διαβάλλεται, καὶ διὰ τοῦτο εἶπε νηστεύει.
- book 968 ὅτι ἐν θεάτρῳ ἦσαν. ἐπειδὴ μέλλουσιν ἐλθεῖν εἰς τὴν ᾠδὴν.
- book 969 τὸν Ἀπόλλωνα.
- book 971 τὴν παρθένον.
- book 973

Ἦρα τελεία καὶ Ζεὺς τέλειος ἐτιμῶντο ἐν τοῖς γάμοις ὡς πρυτάνεις ὄντες τῶν γάμων. τέλος δὲ ὁ γά- μος. διὸ καὶ προτέλεια ἐκαλεῖτο ἡ θυσία ἢ πρὸ τῶν γά- μων γινομένη.

book 977 ἔφορος γὰρ τῶν θρεμμάτων ὁ θεός.

book 986 τορῶς καὶ τρανῶς λέγε τὴν ᾠδὴν.

book 1001 ἀντὶ τοῦ πρὸς τὴν αἰθρίαν. βαρβαρίζει δὲ ὁ τοξότης.

book 1003 ἀντὶ τοῦ δρῶ. τοῦτο δὲ εἰπὼν πλέον αὐτὸν ἐπι- σφίγγει.

book 1007 πορμός ἀντὶ τοῦ φορμός, ψίαθος. ἀντὶ τοῦ ἵνα φυλάξω σε.

book 1009 ὀρᾷ Εὐριπίδην προσιόντα.

book 1011 ἀντὶ τοῦ ὡς Περσεύς.

book 1012 Ἀνδρομέδαν· πιθανῶς· συνδεδίδακται γὰρ τῇ Ἑλένῃ.

book 1015 παρὰ τὰ ἐξ Ἀνδρομέδας Εὐριπίδου «φίλαις παρθένοι, φίλαι μοι.» τὰ δὲ ἐπιφερόμενα πρὸς τὸ αὐτὸ χρήσιμον.

book 1018 πάλιν ἐξ Ἀνδρομέδας. πρὸς τὴν ἡχώ Ἀνδρομέδα λέγει «προσαιδοῦσαι τὰς «ἐν ἄντροις ἀπόπαυσον ἕασον ἄχοι με σὺν φίλαις γόου «πόθον λαβεῖν.» διὰ τὸ λαμβάνειν ἀποσπάσματα ἀσύνδετον τὸ ὅλον γίνεται.

book 1021 ὡς ἐν κωμῳδίᾳ.

book 1022 παρὰ τὸ τοῦ χοροῦ ἐν Ἀνδρομέδᾳ «ἄνοικτος «ὅς τεκῶν σε τὴν πολυπονωτάτην βροτῶν μεθῆκεν «Ἄιδᾳ πατρὸς ὑπερθανεῖν.»

book 1024 τὴν τηρήσασαν αὐτὸν ἐν τοῖς θεσμοφορίοις.

book 1025 δέον εἰπεῖν ἐσώθην, ἀπωλόμην εἶπε χάριν γέ- λωτος.

book 1030 πάλιν ἐξ Ἀνδρομέδας. τὸ δὲ ἐπιφερόμενον σκώ- πτοντός ἐστι τοὺς Ἀθηναίους ὡς φιλοδίκους.

book 1031 παρὰ τὴν ψηφοθήκην. οὐ δικάζω, φησὶν ὁ γέ- ρων.

book 1033 ἐπεὶ ὀψοφάγος καὶ γαστρίμαργος ὁ Γλαυκέτης, ὡς ἐν Εἰρήνῃ [1008] δηλοῦται.

book 1034 καὶ τοῦτο ἐξ Ἀνδρομέδας.

book 1040 ἀπὸ κοινοῦ λάβωμεν πέπονθα ἄνομα πάθεα. καὶ ταῦτα ἐξ Ἀνδρομέδας. δεομένη τοῦ βαρβάρου. προεῖπε δὲ «γοᾷσθέ μ' ὦ γυναῖκες.» γρ. καὶ φῶτα ἀντομένα· καὶ τοῦτο ἔχει νοῦν πρὸς τὰ ἐξῆς, φῶτ' ἀντομέναν, ὃς ἔμ' ἀπεξύρησε πρῶ- τον.

book 1041 ἀντὶ τοῦ πολυδακρύτου.

book 1044 ἀντὶ τοῦ κροκωτὸν ἀμφέδυσεν.

book 1050 ἴσως τὸν ἥλιον ἀστέρα ἐκάλεσεν, ἢ μᾶλλον τὸν κεραυνόν.

book 1051 διχῶς, τὸν ἄθλιον.

book 1054 λείπει ἔσχον, ἐκ τῶν δαιμόνων τὰ ἄχη ἔσχον. σκοτεινήν.

book 1056 ὑποκρίνεται Εὐριπίδης τὸ πρόσωπον τῆς Ἥχοῦς. πατήρ γὰρ τῆς Ἀνδρομέδας ὁ Κηφεύς.

book 1059 εἰωθυῖα γελαῖν, γελάστρια. ἐπεὶ εἰσήγαγε κα- κοστένακτον τὴν Ἥχῳ ὁ Εὐριπίδης ἐν τῇ Ἀνδρομέδᾳ, εἰς τοῦτο παίζει. ἐζήλωσε δὲ αὐτὸν Πτολεμαῖος ὁ Φι- λοπάτωρ ἐν ᾗ πεποίηκε τραγωδίᾳ Ἀδώνιδι, περὶ ἧς ὁ ἐρώμενος αὐτῷ Ἀγαθοκλῆς γέγραπεν, ὁ ἀδελφὸς τῆς ἐρωμένης αὐτοῦ πάλιν Ἀγαθοκλείας.

book 1060 ἐπεὶ πέρυσιν ἐδιδάχθη ἡ Ἀνδρομέδα.

book 1064 ἡρέμα ὁ κηδεστὴς τοῦτο πρὸς τὸν Εὐριπίδην.

book 1065 ὁ Μνησίλοχος ὡς Ἀνδρομέδα. τοῦ προλόγου Ἀνδρομέδας εἰσβολή.

- book 1066 πορείαν.
- book 1069 τοῦτο ἢ ἡχὼ λέγει.
- book 1070 καὶ τοῦτο ἐκ τοῦ προλόγου.
- book 1072 λείπει μέλλουσα τυχεῖν.
- book 1073 φλυαροῦσα.
- book 1077 τὸ πλήρες ὠγαθή.
- book 1083 χωρὶς τοῦ ε γράφεται· ὁ γὰρ Σκύθης βαρβα- ρίζει.
- book 1085 ἀντὶ τοῦ σοὶ κακόν.
- book 1086 πόθεν ἢ φωνή; θαυμάζει τὴν ἡχώ.
- book 1089 καταγελαῖς μοι.
- book 1090 τοῦτο ὁ χορὸς ἢ ὁ γέρων.
- book 1094 ἀντὶ τοῦ οὐ χαιρήσεις.
- book 1095 λαλεῖς.
- book 1096 κάτεχε.
- book 1097 τὴν λάλον καὶ κατάρaton γυναῖκα.
- book 1098 εἰς Περσέα ἐξ Ἀνδρομέδας τρία τὰ πρῶτα. καὶ λοιπὸν ἐπέζευξε τὰ ἐξῆς.
- book 1099 ἐλέγετο γὰρ ὁ Περσεὺς εἰς τοὺς πόδας ἔχειν τὰ πτερὰ.
- book 1103 τί λέγει περὶ τῆς κεφαλῆς τοῦ Γόργου τοῦ γραπτέως, ἐπεὶ προεῖπεν ἐκεῖνος «Γοργόνος κάρᾳ κο- μίζων.» ὁ δὲ Γόργος γραμματεὺς, ἀλλὰ καὶ βάρβα- ρος.
- book 1105 πάλιν ἐξ Ἀνδρομέδας «ἔα, τίν' ὄχθον τόνδ' «ὦρῶ περίρρυτον ἀφρῶ θαλάσσης, παρθένου τ' εἰκὼ «τινα.»
- book 1109 ἀποθανουμένη τολμᾶς λαλῆσαι.
- book 1114 δείκνυσιν αὐτῷ τὸ αἰδοῖον.
- book 1118 οὐ ζηλῶ σε, φησὶν, εἰ ἐρᾶς.
- book 1119 εἰ μὴ τὸν νῶτον ἦν, φησὶ, πρὸς τῇ σανίδι, ἀλλὰ πρὸς ἡμᾶς ἐτέτραπτο, οὐκ ἂν σοὶ ἐφώνησα ἀπα- γαγόντι περνεῖν.
- book 1127 ἔλεγε τὸ ξιφομάχαιρα ὡς δρεπανομάχαιρα.
- book 1130 παρὰ τὰ ἐκ Μηδείας [298].
- book 1151 ὅπου.
- book 1168 λάθρα ποιεῖτε.
- book 1170 Ἀττικῶς ἀντὶ τοῦ πεπεῖσμεθα.
- book 1172 Εὐριπίδης ἐν σχήματι προαγωγοῦ γραός. εταίρας ὄνομα Ἐλάφιον ὡς Χρυσίον, ..ον καὶ τὰ ὅμοια.
- book 1174 σημειωτέον τοῦτο. σημαίνει δὲ τὸ ἀβρῶς βαδί- ζειν. ἢ αὐλητρίς.
- book 1175 βαρβαρικὸν καὶ Περσικὸν ὄρχημα ὁκλασμα κα- λεῖται, περὶ οὗ Ἰόβας μακρὸν πεποιήται λόγον ἐν τοῖς περὶ τῆς θεατρικῆς ἱστορίας, ὥστε λελύσθαι τὴν Σελεύ- κου πρότασιν. προτείνει γὰρ ἐν τῷ πρὸς Ζήνωννα προτα- τικῷ τὸ Περσικὸν ὄρχημα.
- book 1176 διχῶς, κωμοδρίαν.
- book 1180 κατὰ δέρμα.
- book 1185 ὡς στέριφα τὰ τιτθία.

- book 1186 πρὸς τὴν αὐλητρίδα.
- book 1187 πρὸς τὸ πέος λέγει ἐπιπλήττων ἐντεινομένῳ.
- book 1190 οὐχὶ φιλήσειν.
- book 1197 τὴν τοξοθήκην. συβήνη αὐλοθήκη. λέγουσι δὲ καὶ τὸν φαρετρεῶνα συβήνην.
- book 1199 παρακελεύεται αὐτῷ τηρεῖν τὸν γέροντα, αὐτὸς δὲ εἰσέρχεται μετὰ τῆς ὀρχηστρίδος.
- book 1202 ἐπειδὴ τῶν δόλων ἔφορος ὁ Ἑρμῆς.
- book 1203 τὴν τοξοθήκην καὶ τὰ ὄργανα τῆς ὀρχηστρίδος.
- book 1205 δραμῇ.
- book 1214 ἐξηπάτησε. παρὰ τοῖς Ἰωσιν. ὁ αὐτὸς ἐν Ὀρ- νισιν [1648] «διαβάλλεται ὁ θεῖος.» αὐτῷ παρακελεύεται.
- book 1218 ὁ χορὸς ἐμπαίζει τῷ Σκύθῃ. ἵνα μὴ διώκων καταλάβῃ αὐτοῦς· συνέθετο γὰρ Εὐριπίδης ἐλθὼν φι- λίαν πρὸς αὐτάς. πηκτὶς ὄργανον κιθαρῳδικόν. ἔφερεν δὲ τοῦτο· ἦν γὰρ μετ' αὐτῆς ἡ αὐλητρίς.
- book 1222 ποίαν ὁδὸν, φησὶ, περιπατήσω.
- book 1224 ὥς αὐτοῦ τὴν ὁδὸν ἐκείνην θέλοντος ἀπελθεῖν. οἶαν ἀπῆλθον οἱ περὶ τὸν Εὐριπίδην.
- book 1226 ἐπιδραμών.
- book 1227 πέπαικται.
- book 1230 ἡ Δημήτηρ καὶ ἡ Περσεφόνη.